



85031 – تاھارەت ئالغاندا ساقالنىڭ ئارىسىنى ئارىلاش توغرىسىدا

سۇئال

تاھارەت ئالغاندا ساقالنىڭ ئارىسىنى ھۆل قولى بىلەن ئارىلاشنىڭ ھۆكمى نېمە؟ ئالىملارنىڭ بۇ توغرىدىكى كۈچلۈك قارىشى قانداق؟.

تەپسىلى جاۋاب

بارلىق گۈزەل مەدھىيىلەر ئالىملىرىنىڭ رەبىي بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىل ئاۋاپىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

بىرىنچى: ساقال شالاڭ بولۇپ ئاستىدىن يۈزىنىڭ تېرىسى كۆرۈنۈمسە، ئۇنىڭ ئاستىنى يۈيۈش ۋاجىپ بولمايدۇ ۋە ئاستىنى يۈيىدۇ چۈنكى ئۇ يۈزىنىڭ دائىرىسىگە كېرىدۇ.

ئەگەر ساقال قويۇق بولۇپ ئۇنىڭ ئاستىدىن يۈزىنىڭ تېرىسى كۆرۈنۈمسە، ئۇنىڭ ئاستىنى يۈيۈش ۋاجىپ بولمايدۇ، بەلكى كۆپچىلىك ئالىملارنىڭ كۈچلۈك قارىشىغا كۆرە مۇستەھەپ بولىدۇ.

ئىبنى قۇدامە رەھىمەھۇللاھ مۇنداق دەيدۇ: «ساقال تېرىنى سۈپەتلەيدىغان دەرىجىدە يەڭىل بولسا، ئۇنىڭ ئاستىنى يۈيۈش ۋاجىپ بولىدۇ، ئەگەر قويۇق بولسا ئۇنىڭ ئاستىنى يۈيۈش ۋاجىپ بولمايدۇ بەلكى مۇستەھەپ بولىدۇ.

ئىسهاق رەھىمەھۇللاھ مۇنداق دەيدۇ: «ئەگەر قەستەن ساقلىنى ئارىلاشنى تەرك قىلسا، قايىتىدىن قىلىدۇ چۈنكى ئوسман ئىبنى ئەپىان رەزىيەللاھۇ ئەنھۇدىن بايان قىلىنغان ھەدىستە: پەيغەمبەر ئەلەيھىسسالام: «تاھارەت ئالغاندا ساقلىنى ئارىلايتى» دەپ كەلگەن. [ئىمام تىرمىزى: ھەدىس ھەسەن سەھىھ دېگەن. ئىمام بۇخارى: بۇ ھەدىس مۇشۇ باپتىكى ئەڭ سەھىھ ھەدىس دېگەن.]

ئەنس رەزىيەللاھۇ ئەنھۇدىن بايان قىلىنغان ھەدىستە: «پەيغەمبەر ئەلەيھىسسالام تاھارەت ئالغاندا بىر ئالقان سۇنى ئېلىپ ئېڭىكىنىڭ ئاستىغا كىرگۈزەتتى ۋە رەببىم ئاللاھ مېنى مۇشۇنداق قىلىشقا بۇيرىدى دەيتتى» دېگەن. [ئەبۇ داقۇد رىۋايىتى].

ئىبنى ئۆمەر رەزىيەللاھۇ ئەنھۇ مۇنداق دەيدۇ: «پەيغەمبەر ئەلەيھىسسالام تاھارەت ئالغاندا ئىككى دولىسىنى سىلىقېتىپ ئاندىن قولىنىڭ بارماقلىرى بىلەن ساقلىنى ئاستىدىن ئارىلايتتى». [ئىبنى ماچە رىۋايىتى.]



ئەتا ئىبىنى ئەبۇ رەباھ ۋە ئەبۇ سۇر مۇنداق دەيدۇ: "يۈزىنى يۈيۈش ۋاجىپ بولغاندەك، ساقال قويۇق بولسا ئۇنىڭ ئاستىنى يۈيۈش ۋاجىپ بولىدۇ، چۈنكى خۇددى جۇنابەتنە يۈيۈشقا بۇيرۇلغاندەك، تاھارەتتىمۇ يۈزىنى يۈيۈشقا بۇيرۇلغان، تاھارەت بىلەن غۇسلىدىن ئىبارەت ئىككى ئىشنىڭ بىردى يۈيۈش ۋاجىپ بولغاننى يەنە بىرىدە يۈيۈشىمۇ ۋاجىپ بولىدۇ.

كۆپچىلىك ئالىملارنىڭ قارىشىدا: ساقالنىڭ ئاستىنى يۈيۈشىمۇ ۋاجىپ بولمايدۇ ۋە ئارىلاشمۇ ۋاجىپ بولمايدۇ، ئالىملارىدىن بۇنى قىلماسلىققا رۇخسەت قىلغانلار: ئىبىنى ئۆمەر، ھەسەن ئىبىنى ئەلى، تاۋۇس، نەخەئى، شەئبى، ئەبۇ ئالىيە، مۇجاهىد، ئەبۇلقاسىم، مۇھەممەد ئىبىنى ئەلى، سەئىد ئىبىنى ئابدۇلئەزىز، ۋە ئىبىنى مۇنزىر قاتارلىقلار(ئاللاھ ئۇلارنىڭ ھەممىسىدىن رازى بولسۇن). چۈنكى ئاللاھ تائالا يۈيۈشقا بۇيرىدى، ئارىلاشقا بۇيرىمىدى، پەيغەمبەرئەلەيھىسسالامنىڭ تاھارەتتىكى سۈپەتلرى توغرىسىدىكى ھەدىسىلىرىنى ئەڭ كۆپ رىۋايەت قىلغان ساھابىلارمۇ ئارىلاشنى رىۋايەت قىلمىغان، يۈيۈش ۋاجىپ بولسا ئارىلمايتى، ئەگەر ھەر قېتىم تاھارەت ئالغاندا ئارىللغان بولسا، بىزگە پەيغەمبەرئەلەيھىسسالامنىڭ تاھارەتتىكى سۈپەتلرى بايان قىلىنغان ھەدىسىلەردە بۇنىمۇ بەكرەك بايان قىلاتتى، بۇنى بايان قىلمىغانلىقى ساقال قويۇق بولسا ئۇنىڭ ئاستىنى يۈيۈشنىڭ ۋاجىپ ئەمەسلىكىنى بىلدۈردى، چۈنكى پەيغەمبەرئەلەيھىسسالامنىڭ ساقىلى قويۇق بولۇپ ئارىسىنى ئارىلمسا سۇ ساقالنىڭ ئاستىغا يەتمەيتتى، شۇنىڭ ئۇچۇن بەزى ۋاقتىلاردا ئارىلاشنى ياخشى كۆرۈپ ئارىللغان.

ھەممىدىن توغرىنى ئاللاھ تائالا ياخشى بىلدى. ["ئەل مۇغنى" 1 - توم 74 - بەت.]

ئىمام نەۋەقىي رەھىمەھۇللاھ مۇنداق دەيدۇ: "قويۇق ساقالنىڭ سىرتىنى يۈيۈشنىڭ ۋاجىپلىقىدا ھېچ ئىختىلاب يوق، ئۇنىڭ ئاستىنى ۋە ئاستىدىكى تېرىنى يۈيۈش ۋاجىپ بولمايدۇ، بۇ مەزھەپتە مەشھۇر بولغان سەھىھ قاراشتۇر. ئىمام شاپىئى رەھىمەھۇللاھمۇ بۇنىڭغا دەلىل بايان قىلغان، مەزھەپ ئالىملىرىنىڭ كۆپچىلىكى كەسکىنلەشتۈرگەن. بۇ ساھابىلاردىن، تابىئىنلاردىن بولغان كۆپچىلىك ئالىملارنىڭ ۋە ئىمام مالىك، ئىمام ئەبۇ ھەنپە ۋە ئىمام ئەھمەد قاتارلىق مەزھەپ پېشىۋەرىنىڭ قارىشىدۇر".

راپىئى بىر قاراشنى بايان قىلدى، بۇنىڭدا: تېرىنىڭ ئاستىنى يۈيۈش ۋاجىپ دېيلگەن. بۇ مۇزەنەپ ۋە ئەبۇ سۇر قاتارلىقلارنىڭ مەزھەپتۇر. ["ئەل مەجمۇ" 1 - توم 408 - بەت.]

كۆپچىلىك ئالىملارنىڭ قويۇق ساقالنىڭ ئاستىنى ئارىلاش ۋاجىپ ئەمەس ۋە قويۇق ساقالنىڭ ئېچى تەرىپىنى يۈيۈشىمۇ ۋاجىپ ئەمەس دېگەن قارىشىنىڭ دەلىلى: « ئىبىنى ئابباس رەزىيەللاھۇ ئەنھۇ تاھارەت ئىلىپ يۈزىنى يۇدى، بىر ئالغان سۇنى ئېلىپ ئۇنىڭ بىلەن ئېغىزىنى چايقىدى، بۇرنىنى تازىلدى، ئاندىن يەنە بىر چاڭگال سۇ ئىلىپ شۇنىڭخا ئوخشاش قىلدى، ئىككى قولى بىلەن يۈزىنى يۇدى، ئاندىن مەن پەيغەمبەرئەلەيھىسسالامنىڭ مۇشۇنداق تاھارەت ئېلىۋاتقانلىقىنى كۆرگەن دېدى» [بۇخارى رىۋايتى 140-ھەدىس].

بۇ ھەدىستىن بولغان دەلىل: «پەيغەمبەرئەلەيھىسسالامنىڭ ساقىلى قويۇق بولۇپ ئۇنىڭ يۈزىنى ۋە ساقلىنىڭ ئاستىنى يۈيۈشى

ئۈچۈن بىر ئۇۋۇچ سۇ كۈپايدى قىلمايتتى، بۇنىڭدىن پەيغەمبەرئەلەيھىسسالامنىڭ ساقالنىڭ سىرتىنى يۇيۇش بىلەن كۈپايدى قىلغانلىقى بىلندى». [“ئەل مەجمۇ” 1 - توم 408 - بەت. نەيللىل ئەۋتار” 1 - توم 190 - بەت.]

ئىككىنچى: ساقالنىڭ ئارسىنى ئارىلاش ۋاجىپ دېگەنلەرنىڭ دەلىلى: ئەنەس ئىبنى مالىك رەزىيەللاھۇ ئەنھۇدىن بايان قىلىنغان ھەدىستە: «پەيغەمبەرئەلەيھىسسالام تاھارەت ئالغاندا، بىر ئالقان سۇنى ئېلىپ ئېڭىكىنىڭ ئاستىغا كىرگۈزەتتى ۋە رەببىم ئاللاھ مېنى مۇشۇنداق قىلىشقا بۇيرىدى دەيتتى» دېگەن. بۇ ھەدىس توغرىسىدا ئىختىلاب بار، ھاپىز ئىبنى ھەجەر رەھىمەھۇللاھ مۇنداق دەيدۇ: “ئەنەس رەزىيەللاھۇدىن بايان قىلىنغان ھەدىسىنى ئېبۇ داۋۇد رىۋايەت قىلغان بولۇپ، بۇ ھەدىسىنىڭ ئىسنادىدا، ئەۋالى مەجهۇل” ۋەلىد ئىبنى زەرۋان” دېگەن ئادەم بار. بۇ ھەدىس ئەنەس رەزىيەللاھۇ ئەنھۇدىن يەنە بىر يول بىلەنمۇ بايان قىلىنغان بولۇپ، ئۇمۇ زەئىپتۇر. [“تلخىس ھېبىر” 1 - توم 86 - بەت].

بۇ ھەدىسىنى ئىبنى ھەجىم “تەھزىب سۇنەن” دە سەھىھ دېگەن، شەيخ ئەلبانى ئېبۇ داۋۇرۇنىڭ سەھىھ ھەدىسلەر توپلىمىدا كەلتۈرگەن.

بۇ ھەدىسىنى سەھىھ دېگەن تەقدىرىدىمۇ: بۇنىڭ ۋە باشقا دەلىللىرنىڭ ئارسىنى جۇغلاش بىلەن ئىش مۇستەھەپلىكە قارىتلىنىدۇ، چونكى پەيغەمبەرئەلەيھىسسالامنىڭ تاھارەت ئالغان توغرىسىدىكى ھەدىسىلىرىنى ئەڭ كۆپ رىۋايەت قىلغان راقيبلار ساقالنى ئارىلىغانلىقنى زىكىر قىلمىغان، ئەڭگەر تاھارەتتە ساقالنى ئارىلاش ۋاجىپ بولغان بولسا ۋە ئۇنى ھەر قېتىم تاھارەت ئالغاندا قىلغان بولسا، بۇنى پەيغەمبەرئەلەيھىسسالامنىڭ تاھارەت ئالغانلىقنى بايان قىلغان راقيبلار ئىنتايىن كۆپ رىۋايەت قىلاتتى.

ئۇچىنچى: شۇنىڭغا دىققەت قىلىش كېرەككى، قويۇق ساقالنىڭ سىرتىنى يۇيۇش ۋاجىپ بولىدۇ، گەرچە قويۇق بىتلەگەن بولسىمۇ، ئۇ يۈزنىڭ دائىرسىگە كېرىدۇ، يۈزنىڭ سىرتىنى يۇيۇش ۋاجىپ بولىدۇ.

شەيخ ئىبنى ئۇسەيمىن رەھىمەھۇللاھ مۇنداق دەيدۇ: “تاھارەتنىڭ سۇننەتلىرىدىن: قويۇق ساقالنىڭ ئارسىنى ئارىلاش، ساقال ياكى قويۇق بولىدۇ ياكى يەڭىل بولىدۇ، يەڭىل ساقال تېرىنى ياپمايدۇ، بۇنى ۋە بۇنىڭ ئاستىنى يۇيۇش ۋاجىپ بولىدۇ، چونكى ئۇنىڭ ئاستى ئوچۇق بولغانلىقى ئۇچۇن يۇيۇش ۋاجىپ بولغان يۈزنىڭ دائىرسىگە كېرىدۇ، قويۇق ساقال بولسا تېرىنى ياپىدۇ، بۇنىڭ پەقەت سىرتىنلا يۇيۇش ۋاجىپ بولىدۇ، مەزھەپتىكى مەشھۇر قاراشقا كۆرە، ساقالنىڭ قويۇپ بېرىلگەنلىرىنىمۇ يۇيۇش ۋاجىپ بولىدۇ. بەزىلەر بېشىنىڭ قويۇپ بەرگەن چاچلىرىغا مەسىھ قىلىش ۋاجىپ بولمىغاندەك، ساقالنىڭمۇ قويۇپ بېرىلگەنلىرىنى يۇيۇش ۋاجىپ بولمايدۇ دەيدۇ، يۇيۇشنىڭ ۋاجىپلىقى توغرا قاراشتۇر. ساقال بىلەن چاچنىڭ ئارسىسىدىكى پەرق بولسا: ساقال ھەرقانچە ئۆزۈن بولسىمۇ ئۇنىڭ بىلەن يۈزلەنىش بولىدۇ، ئۇ يۈزنىڭ دائىرسىگە كېرىدۇ، ئەمما بېشىدىن قويۇق بىتلەگەن چاچ بولسا، باشنىڭ دائىرسىگە كىرمەيدۇ، چونكى باش دېگەن ئۇستۇن ۋە يۇقىرى دېگەن سۆزدىن ئېلىنغان بولۇپ، چاچنىڭ دائىرسىدىن تۆۋەنگە چۈشكىنى باشتىن ھېسابلانمايدۇ”. [“شەرھىل مۇمتى” 1 - توم 106 - بەت].

☒

ھەممەدىن توغرىنى ئاللاھ تائالا ياخشى بىلگۈچىدۇر.